

**Свой родны край у вершах славім** : зборнік вершаў і песень / Кобрынская раённая цэнтралізаваная бібліятэчная сістэма, цэнтральная раённая бібліятэка, аддзел абслугоўвання і інфармацыі ; склад. гал. бібліёграф С. Д. Курачук. – Кобрын, 2019. – 224 с. - (Году малой радзімы прысвячаецца).



Літаратурна-мастацкае выданне «Свой родны край у вершах славім» падрыхтавана ў рамках Года малой радзімы да Сусветнага дня паэзіі.

Пад адной вокладкай зборніка сабраны думкі і пачуцці людзей, зачараваных Кобрыншчынай. Сярод аўтараў і майстры паэтычнага слова, і маладыя пачынаючыя таленты. Дарэчы, многія з іх з'яўляюцца членамі народнага аматарскага аб'яднання «Белы бусел». Адны - выходцы з Кобрыншчыны, іншыя ў розныя гады жылі і працавалі на карысць развіцця горада і раёна. Шмат тых, хто прыехаў у наш край, палюбіў яго і для каго ён стаў родным домам. Агульнае, што аб'ядноўвае ўсіх гэтых людзей, - любоў да кобрынскай зямлі.

У вершах - сапраўдныя адрасы малой радзімы, літаратурная геаграфія кобрынскага краю: горад Кобрын, вёскі Балоты, Глінянка, Дзівін, Лепясы, Ляхчыцы, Павіцце, Руховічы, Хабавічы, Хідры і інш. Аўтары разважаюць аб важнасці малой радзімы ў лёсе кожнага

чалавека, прызнаюцца ў любові да яе.

Тэматычны зборнік мае пяць раздзелаў, матэрыял у якіх размешчаны ў алфавіце прозвішчаў аўтараў. Пачынаецца зборнік з гімна Кобрынскага раёна. Асобны раздзел зборніка змяшчае творы аўтараў, якія непасрэдна не звязаны з нашым краем, але прысвяцілі яму радкі сваіх вершаў, паэм. Сярод іх прафесійныя літаратары: У. Дубоўка, З. Дудзюк, В. Таўлай, А. Чапураў. Шмат вершаў здабыла музычнае суправаджэнне, стаўшы песнямі. Некаторыя з іх таксама ўвайшлі ў зборнік – раздзел «Кобрыншчыне роднай песні прысвячаем». Раздзел «Коротка аб аўтарах» знаёміць з біяграфіямі паэтаў-землякоў.

Зборнік уключае вершы на беларускай, рускай, украінскай мовах, а таксама на мясцовым дыялекце. Вершы адных аўтараў былі апублікаваны толькі на старонках мясцовых газет, іншыя прыйшлі да чытача праз аўтарскія і калектыўныя зборнікі паэзіі.

Выданне мае імяны паказальнік, у які вынесены прозвішчы аўтараў твораў (больш за 60 персаналій). Паказальнік складзены паводле алфавітнага прынцыпу і значна аблягчае пошук неабходнага матэрыялу.

Зборнік вершаў і песень «**Свой родны край у вершах славім**» адрасаваны ўсім тым, хто жадае пазнаёміцца з творчасцю людзей, якія шчыра і аддана любяць кобрынскі край і жадаюць падзяліцца сваёй любоўю з усімі намі.